

पिंपरी चिंचवड महानगरपालिकेतील क्रांतिवीर
चापेकर स्मारकाच्या तिसऱ्या टप्प्याच्या
कामांसाठी प्रशासकीय मान्यता व निधी
देण्याबाबत..

महाराष्ट्र शासन
नगर विकास विभाग
शासन निर्णय क्रमांक: पीसीसी-२०२३/प्र.क्र.३०८/नवि-२२
चौथा मजला, मुख्य इमारत,
मंत्रालय, मुंबई
तारीख: ३१ जानेवारी, २०२५

प्रस्तावना :

पिंपरी चिंचवड महानगरपालिकेच्या कार्यक्षेत्रात चिंचवडगाव येथे क्रांतिवीर चापेकर बंधूचा जुना वाडा ही पुरातन ऐतिहासिक वास्तू होती. ही वास्तू मोडकळीस आल्यामुळे पिंपरी चिंचवड महानगरपालिकेने या ठिकाणी क्रांतिवीर चापेकर बंधूचे स्मारक उभारावे असे निर्देश शासनाने दिले होते.

२. सदर निर्देशानुसार पिंपरी चिंचवड महानगरपालिकेमार्फत क्रांतिवीर चापेकर बंधूचे स्मारक उभारणेकरीता महापालिका सभा ठराव क्र. ३५४९, दि. २३.०९.१९९७ अन्वये रु. २९,२२,८७०/- च्या खर्चास मंजूरी देण्यात आली व त्यानुसार क्रांतिवीर चापेकर बंधूचे स्मारकाचे पहिल्या टप्प्याचे काम पूर्ण झाले. तसेच स्मारकाचे दुसऱ्या टप्प्यातील रु.४४,३८,१९०/- रकमेचे काम करण्याच्या प्रस्तावास महापालिका सभा ठराव क्र. ४७५२, दि. २४.१२.२००२ अन्वये मान्यता देण्यात आली व मान्यतेनुसार दुसऱ्या टप्प्यामध्ये स्मारकाचे पुरातन वाड्याचे धर्तीवर मंजूर नकाशाप्रमाणे काम पूर्ण करण्यात आले. तिसऱ्या टप्प्यात उर्वरीत कामांबरोबर बहुउद्देशिय सभागृह, प्रदर्शनाकरीता हॉल, ऐतिहासिक वस्तूंच्या संग्रहालयाकरीता हॉल, कॉन्फरन्स हॉल, जिमनेशियम हॉल इत्यादीं कामे करण्यासाठी पिंपरी चिंचवड महानगरपालिकेने ठराव पारीत केले आहेत.

३. मा. मुख्यमंत्री महोदयांकडे दि.१९.०६.२०२३ रोजीच्या झालेल्या बैठकीत चापेकर स्मारकासाठी मा. खासदार, मावळ व क्रांतिवीर चापेकर समितीचे अध्यक्ष यांनी शासनाने र.रु.४१,०९,७७,०००/- इतका निधी उपलब्ध करून देणेबाबत मा. मुख्यमंत्री महोदय यांना विनंती केली आहे. त्यानुसार मा. मुख्यमंत्री महोदय यांनी याकामी निधी देण्याचे निर्देश दिले आहेत.

४. पिंपरी चिंचवड महानगरपालिकेने सदर स्मारकासाठी एकूण रु .६८,०८,५८,३६९/- इतका खर्चाचे अंदाजपत्रक तयार केले असून पिंपरी चिंचवड महानगरपालिकेकडून ४०% (रु.२६,९८,८०,९३७/-) करण्यात येत असून शासनाकडून ६०% निधीची म्हणजेच रु.४१,०९,७७,४२४/- मागणी केली आहे. त्यानुषंगाने शासनाकडून निधी देण्यासाठी सदर प्रस्तावास प्रशासकीय मान्यता देण्याची बाब शासनाच्या विचाराधीन होती. त्याबाबत शासनाने पुढील निर्णय घेतला आहे.

शासन निर्णय :

पिंपरी चिंचवड महानगरपालिकेतील क्रांतिवीर चापेकर वाड्याचे स्मारक उभारणेकरीता तिसऱ्या टप्प्यातील खालीलप्रमाणे येणाऱ्या कामांकरीता रु. ६८,०८,५८,३६९/- (अक्षरी अडुष्ट कोटी आठ लाख अठ्ठावन्न हजार तीनशे एकसष्ट फक्त) इतक्या खर्चास व या खर्चापैकी ६० % निधी म्हणजेच रु.४१,०९,७७,४२४/- (अक्षरी एकेचाळीस कोटी नऊ लाख सत्याहत्तर हजार चारशे चोवीस फक्त) इतका निधी राज्य शासनाकडून देण्यासाठी या शासन निर्णयान्वये प्रशासकीय मान्यता देण्यात येत आहे:-

अ.क्र.	कामाचे स्वरूप	एकूण अंदाजपत्रकीय रक्कम	शेरा
अ	स्थापत्य विषयक इमारत बांधकाम काम	१२,३८,२०,१०९/-	काम चालु आहे, ४० टक्के काम पूर्ण.
ब	संग्रहालय	-	
१	पेंटिंग वर्क, भित्तिचित्र काम इ.	६,९३,५७,०४८/-	काम चालु आहे, १० टक्के काम पूर्ण.
२	लाईफ साईज पुतळ्यांचे काम	२,४४,३९,१४३/-	काम चालु आहे, ९० टक्के काम पूर्ण.
क	विद्युत विषयक कामे	५,२२,६४,६३७/-	काम चालु आहे, १० टक्के काम पूर्ण.
ड	ऐतिहासिक कांस्य/दगडी शिल्प, मॉडेल व इ.	२३,०६,६९,५००/-	प्रस्तावित काम
ई	लाकडी काम, चुन्याचे प्लास्टर इ.	९,०३,०७,९२४/-	प्रस्तावित काम
इ	ऑडीओ, व्हीज्युल (AR/VR) व प्रोजेक्शन	९,००,००,०००/-	काम चालू
	एकूण प्रकल्प खर्च	६८,०८,५८,३६९/-	

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०१३११८०९५७५०२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रियांका कुलकर्णी-छापवाले)

उप सचिव, महाराष्ट्र शासन

प्रत,

- १) मा. मुख्यमंत्री यांचे सचिव, मंत्रालय, मुंबई-३२
- २) मा. उपमुख्यमंत्री, नगर विकास विभाग यांचे प्रधान सचिव, मंत्रालय, मुंबई-३२,
- ३) मा. राज्यमंत्री, नगर विकास विभाग यांचे खाजगी सचिव, मंत्रालय, मुंबई-३२,
- ४) प्रधान सचिव (नवि-२) यांचे स्वीय सहाय्यक, नगर विकास विभाग, मंत्रालय, मुंबई-३२
- ५) आयुक्त, पिंपरी चिंचवड महानगरपालिका, पुणे
- ६) उपसचिव, वित्त विभाग/नियोजन विभाग, मंत्रालय, मुंबई-३२.
- ७) उपसचिव (नवि-२०), नगर विकास विभाग, मंत्रालय, मुंबई-३२
- ८) निवड नस्ती (नवि-२२)